

19.406/8
06.03.2019
КРИВА ПАЛАНКА

ДОГОВОР ЗА ЈАВНА НАБАВКА НА РАБОТИ

по спроведена БПП-О бр.07/2019

дел.бр.19-406/2019

склучен на ден 03.2019 г. помеѓу следните

I. ДОГОВОРНИ СТРАНИ

A) Општина Крива Паланка

ул. „ Св.Јоаким Осоговски “ бр.175 Крива Паланка

застапувана од Градоначалникот Борјанчо Мицевски

(во понатамошниот текст договорен орган) од една страна , и

Б)ДГПТУ Дине Трејд ДОО со седиште на ул. “ 11-ти Октомври “ бр.45 во Крива Паланка - претставувано од Управител Благица Вучковска - (во понатамошниот текст извршител на услугите)

II. ДЕФИНИЦИИ

Член 1

За целите на овој Договор, одделни поими и изрази употребени во овој Договор го имаат следното значење:

За целите на овој Договор, одделни поими и изрази употребени во овој Договор го имаат следното значење:

- 1) „Договорен орган“ - е субјект дефиниран во член 4 од ЗЈН.
- 2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.
- 3) „Работи “ се работи потребни за потребите на општина Крива Паланка , согласно техничката спецификација која е составен дел на тендерската документација.
- 4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.
- 5) „Испорака“ значи предавање на предметот на набавката од страна на економскиот оператор на договорниот орган во времето и на местото предвидено со овој Договор, на начин на кој договорниот орган се стекнува со право на сопственост на стоките.

III. ПРЕДМЕТ НА ДОГОВОРОТ

Член 2

Предмет на овој Договор е јавна набавка на следните услуги Работи со градежна механизација за потребите на Општина Крива Паланка, согласно спецификацијата која е составен дел на тендерската документација на јавната набавка спроведена со БПП-О бр.07/2019 .Како услуги се сметаат следните работи за потребите на општина Крива Паланка :

1	2	3	4
Назив на услугата	Единечна мерка	Единечна цена без ДДВ (денари)	Единечна цена со ДДВ(денари)
Транспорт на земјан материјал, шљунак и песок со камион до 1 км	1М3	114.00	134.52
Транспорт на земјан материјал, шљунак и песок со камион од 1 до 3 км	1М3	133.00	156.94

Транспорт на земјан материјал, шљунак и песок со камион од 3 до 5 км	1М3	161.50	190.57
Транспорт на земјан материјал шљунак и песок со камион од 5 до 10 км	1М3	218.50	257.83
Градежна машина Скип	1 Ефективен работен час	1,805.00	2,129.90
Градежна машина багер	1 Ефективен работен час	3,515.00	4,147.70
Градежна машина улт	1 Ефективен работен час	1,805.00	2,129.90
Градежна машина Теге 80	1 Ефективен работен час	1,995.00	2,354.10
Градежна машина Теге 140	1 Ефективен работен час	3,515.00	4,147.70
Ваљак 2 тона	1 Ефективен работен час	570.00	672.60
Градежна машина Компресор	1 Ефективен работен час	902.50	1,064.95
Користење на приколка за транспорт на градежни машини шасии и контејнери (монтажни објекти)	Превоз од 1км	323.00	381.14

IV. ЈАЗИК НА ДОГОВОРОТ

Член 3

Јазик на договорот и на другите документи кои претставуваат составен дел на Договорот е Македонскиот јазик.

V. КОЛИЧИНА НА СТОКИТЕ

Член 4

Работите од член 2 кои се предмет на овој договор ќе бидат испорачувани sukcesивно во количина според барањата на договорниот орган, во моментот кога ќе се пројават потребите на Одделение за комунална инфраструктура во општина Крива Паланка, а согласно спецификацијата која е составен дел на тендерската документација и согласно понудбената документација на јавната набавка БПП-О бр.07/2019.

VI. ВРЕДНОСТ НА ДОГОВОРОТ

Член 5

Вкупната цена на работите ќе се пресметува според фактура за извршените услуги, за секој месец поединечно од периодот за кој е склучен договорот. Вкупната вредност на договорот изнесува 2.000.000,00 без ДДВ или 2.360.000,00 денари со ДДВ.

VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА

Член 6

Економскиот оператор е должен испораката на работите да ја врши по склучување на овој Договор, според барањата на Договорниот орган.

Испораката на работите ќе се врши по барање на овластено лице на Договорниот орган. Испораката на услугите се смета за извршена со предавањето на соодветен акт на Економскиот оператор на овластеното лице на Договорниот орган и доставување на испратница заверена од страна на Договорниот орган и Економскиот оператор.

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Договорниот орган се обврзува плаќањето на добавувачот да го врши по доставена фактура во рок од 90 дена од потпишување на Раководителот на Одделението за изградба и одржување на комунална инфраструктура

Фактурата ќе биде потпишана и од овластеното лице на Договорниот орган од Раководителот на Одделение за изградба и одржување на комунална инфраструктура и овластеното лице на Економскиот оператор.

Член 8

Плаќањето ќе биде по доставена испратница за видот и количината на работите потпишана од овластено лице на Договорниот орган и фактура потпишана од Раководителот на Одделение за изградба и одржување на комунална инфраструктура

Плаќањето ќе биде извршено од Буџетот на Општина Крива Паланка.

IX. КВАНТИТАТИВНА И КВАЛИТАТИВНА КОНТРОЛА

Член 9

Квалитативен и квантитативен прием на работите од член 2 од овој договор врши Договорниот орган преку овластеното лице со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните работи.

Член 10

Договорниот орган може да изврши дополнителна контрола на работи, со спроведување на дополнителни независни испитувања и контроли кај овластена институција.

Трошоците за дополнителни независни испитувања и контроли, доколку работите не се извршени коректно и правилно, ќе паднат на товар на Економскиот оператор.

X. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ

Член 11

Изведувачот е должен, согласно правилата на струката, да ја испита правилноста на техничките решенија во проектната документација и да го предупреди Нарачувачот за грешките што ќе ги забележи.

Член 12

Договорниот орган е должен примените работи, односно изготвените акти, на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го извести Економскиот оператор во рок од осум дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Економскиот оператор веднаш, инаку го губи правото што му припаѓа врз таа основа.

Член 13

Кога по приемот на работите, односно изготвените акти од страна на Договорниот орган ќе се покаже дека работите, односно изготвените акти има некој недостаток што не можел да се открие со вообичаениот преглед при преземањето (скриен недостаток), Договорниот орган е должен, за тој недостаток да го извести Економскиот оператор во рок од осум дена, сметајќи од денот кога го открил недостатокот.

Економскиот оператор е должен тој скриен недостаток да го отстрани и за тоа не може да наплати повторно надоместок.

XI. РЕШАВАЊЕ НА СПОРОВИ

Член 14

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, евентуалниот спор ќе го решава надлежниот основен суд.

XII. ВРЕМЕТРАЕЊЕ НА ДОГОВОРОТ

Член 15

Овој договор е склучен со времетраење од 1 (една) година, односно дванаесет месеци – сметајќи од денот на склучувањето на договорот или до искористување на сумата од договорот.

XIII. РАСКИНУВАЊЕ НА ДОГОВОРОТ

Член 16

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

XIV. ПРИМЕНЛИВ ЗАКОН

Член 17

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

XV. ЗАВРШНИ ОДРЕДБИ

Член 18

Измени и дополнини на Договорот можат да се вршат со заедничка согласност на договорните страни по писмен пат.

Договорот може да се менува со Анекс – Договор само во согласност со одредбите на Законот за јавни набавки и тендерската документација.

Член 19

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

ДОГОВОРЕН ОРГАН
ОПШТИНА КРИВА ПАЛАНКА

Градоначалник
Борјанчо Мицевски

ЕКОНОМСКИ ОПЕРАТОР
ДГПТУ ДИНЕ ТРЕЈД ДОО

Управител
Благица Вучовска